

THEMISARIPEN
Gin 844, data 26.12.2024

**VAŚ TI METODA E VAKERIPASKO E ĆHIBJAKO TO MINORITETJA
THEMESKE ANDO RELACIE MAŚKAR MANUŚA KAJ ISI KOTOR TO
MINORITETJA THEMESKE THAJ ORGANIA KORKORO RAJARIMASKE
THEMESKE**

Ando phikope to artikuli 100 ti Kostetucia thaj ti pika 6, artikuli 15, thami gin 96.2017, “Vaś brakhipe to minoritetja themeske andi Republika Albaniaki” to propozimi ministresko Andrall thaj ministresko themesko to Zoralipe Themesko, Sombes Ministringo

ĆHUDAS:

1. Ando than baza korkoro rajarimasko themesko, kaj manuśa isi to minoritetja themeske 3iven tradisionalno ja keren kotor ando 20% e populaciako saro, bazime ando detalja to censi agoro, isilen hakaj te anen rodipa pašek to organia e thanesko baza korkoro rajarimasko themesko vaś to kerdipe kondicie, kaj den šajipe vakeripa andi ċhib e minoritenge to relacie lenge to akale organia.

2. Akija rodipa trubul te angaladiol andre to 60 (šovardeś) divesa

Rodipe vaś vakeripe e ċhibjako kaj isi kotor to minoriteti anel lehipasar katar grupi e dizutnenge, kaj isilen pretendimi se isi kotor to minoriteti themesko pašek ti baza korkoro rajarimasko themesko, ando than, kaj delpes šukar resipe lako thaj delapes mujalo ja mujale autorizime vaś komunikimi to organia baza e thanesko korkoro rajarimasko, 3ikaj to lejlipe e themisaripen katar akale agora.

3. Themisaripen to sombes komuniako, kana 3ala to verifikimi to e thamiako katar rig to prefekti e dizako, ovelpes komunikimi to manuś autorizime, to pašipe ando dikhipe e thamiako gin 139/2015, “Vaś korkoro rajarimasko themesko”, vaverindo, thaj to Kodi to Procedure Administrativo. Mamuj themisaripen to bimangipe rodipasko vaś vakeripe ċhibjako minoritenge, ando relacie maśkar manuśa kaj isi kotor to minoritetja themeske, odole kaj roden isilen hakaj te anen jekh rovlaripe pašek ti kristori kompetentka vaś solucia ando bilejlipekan administrativo.

4. Vakeripe e ċhibjako to minoritetja e themeske isila resipe kovlaripe komunikimi viramle to relacie maśkar than baza e korkore rajariamske themeske to 3ene ando jekh minoriteti themesko ačhiol to:

a) bičhavipe haberja viramle lekhle katar organia e thanesko korkoro rajariamsko themesko e dizutnenge;

b) angalipe lehipa semnaturime katar dizutne kaj isi kotor to minoritetja themeske.

5. Vakeripe e ċhibjako to minoriteti themesko ovel realizimi, sar maj tele:

a) ando procesi informimi vaś to hakaj e dizutnenge, andi baza to thami gin 139/2025, “Vaś korkoro rajariamsko themesko”, vaverindo, thaj thami gin 119/2014 “Vaś hakaj informimi”, vaverindo, kaj te keren vaś akale resipaske regule ja maśkar lil informimi, kaj šaj te oven publika ja niklovipa to thana kaj dikhjon to organia korkoro rajarimaske themeske;

b) maśkar aksesi to programi ti transparenca;

c) Ando seance denipa godi to komune anglal dikhipe thaj angalipe to aktia, katar to dikhat to artikuli 18, to thami gin 139/2015, “Vaś korkoro rajariamsko themesko”, vaverindo, to mujale to minoritetja themeske ja organizate kaj mujalinen akale komunitetja;

ċ) to dikhipe rodipe ja rovlaripe direktome organia baza korkoro rajarimasko themesko vaś sure kaj phandion to funksionia thaj kompetence ando juridiksioni to than korkoro rajarimasko themesko;

d) Kaj te anen initiative dizutnenge maśkar mujale autorizime, direktome to sombes komuniako, sar isi dikhlo to reguli thaj organizimi hem funksionimi to sombes komuniako, pašipe to artikuli 20, to thami gin 139.2015, “Vaś korkoro rajarimasko themesko”, vaverindo.

6. Vaş to sigurimi vakeripasko andi çhib to minoriteti themeskoro, sar vakerdiol andi pika 5, ti akava themisaripen, organia kaj isi pe piqende o than baza korkoro rajarimasko themesko dikhen ando bužeti e beršesko lengo jekh sezi speciało vaş butjarnipe to manuša kaj aven i çhib to minoriteti themesko, sar isi dikhlo to thami vaş korkoro rajarimasko themesko thaj to thami vaş finance themeske.

7. Ando sure kana o gin e dizutnenge kaj isi ando jekh minoriteti themesko isi minimalno 20% to gin baro populaciako, kaj živel ando akava than korkoro rajairmasko themesko, palal to detaljia to agoro censi kerdo, olen isilen hakaj kaj paş ti çhib albaniaki te roden thaj te çhuven anavipe to than administrivo, to droma thaj sikavde vavera topografiko andi çhib to minoriteti avdo.

8. Kana pherion o sure, palal ti pika 7, to akava themisaripen, sombeş komuniako angalinel çhuvipe anavipe andi çhib to jekh minoriteti palal ti çhib albaniaki. Akava themisaripen çhuvioł ti procedura verifikimi e thamiako katar institucioni to prefekti ti diz kaj isi.

9. Efektia financiake vaş to tabele vaş anava to than administrativo, bulevardia, droma, thana, parqia andi çhib to minoriteti themesko, andre ti phuv administrativo, palal ti pika 8, to akava themisaripen, astardion katar bužeti e thanesko kaj beşes to korkoro rajarimasko themesko, ando paşıpe to artikuli 28, to thami gin 9270, data 29.07.2004, “Vaş sistemi to adrese”vaverindo.

10. Vazdion ministria kaj isi pe piqende vaş sure andrall, ministria kaj isi pe piqende vaş zoralipe themesko thaj thana korkore rajarimaske themeske vaş implementimi to akava themisaripen.

Akava themisaripen žirel to zoralipe palal to niklipe andi Lil Viramli

ŞERUTNOMINISTRI
Edi Rama